

IL - B A N D I E R A

Essay ta' KARMENU ELLUL GALEA

Biċċa ċarruta jew drapp, bi ffit jew b'hafna lwien, meta mhux ukoll kollha ta' lewn wiehed. Hafna drabi nilmhu wkoll fiha disinji jew simboli li jkunu jfissru t-tali haġa, żmien jew inkella xi grajja. Min jaf kemm studji saru u kemm nies habblu mohhom biex sawru u fasslu l-ilwien, il-kif u l-ghala tal-bandiera li għalihom kienet tisser l-istess haġja tagħhom. Kemm energija u żmien inhlew, għadhom ihabblu l-imhuh, u nahseb li jibqgħu biex bandiera tidher sabiha, u fuq kollox bi storja u tifsir ta' din jew dik il-haġa.

U jtikx tassew li tidhak li tara rġiel daqs hawn u ta' l-affari tagħhom imġennin wara din jew dik il-bandiera! Tara oħrajn mitlufin wara dan jew dak il-lewn. Xi whud saħansitra waslu biex jiġu fl-idejn u jtilfu l-hbiberija ta' bejniethom minhabba din l-imbierka ta' bandiera. L-anqas li kienet xi haġa mitqilha deheb ma tasal biex tara dan il-ġenn, imhabba, għożza u bluha għal biċċa ċarruta bi lwien jew mhux ukoll b'qabda tiċpis ta' żebgħat li minn xi daqqiet ma tistax tifhem xi jfissru. U biex tagħqad, meta tkun qadima tghidx kemm u kif, u mżarta minn hawn u minn hemm, kemm tkun ta' siwi u kemm għajnejn jogħxew u jitkabbru biha.

It-Taljani nismagħhom ighidu li "bandiera vecchia è l'onore del capitano". U kemm dan hu minnu narawh fl-istess pajjiżna u rhula u bliet ta' artijiet barranin. Inżuru l-mużej ta' dawn, u f'naha jew oħra, jekk mhux ukoll f'post l-iżjed li jidher u xieraq, għandek issib qabda żagarelli, biex ma ngħidx ukoll hjut, li fuqhom il-gwida jahli hafna jin biex ifissirlek il-grajja tagħhom. Induru ffit il-kazini tal-baned jew dawk tal-football li għandna mxerrda ma' l-erbat irjeh ta' dawn il-gzejjer, u aqtagħli għonqi b'sikkina jekk fi gwarniċ mill-iżjed wiesa' u mill-isbaħ, ma ssibx xi bandiera, standard jew bandalora li jkunu jghoddu min jaf . . . min jaf . . . kemm snin! . . .

Mhux darba u tnejn fit-toroq tagħna waqt xi marċ tal-festa nilmhu xi standard imkebbeb — li jekk tipprowa tifthu jsir trietaq — imma jkun hemm biex juri s-solennità u l-ġieh ta' min ikun qiegħed jiehu sehem. Jista' jkun ukoll hemm biex juri l-kobor ta' dik l-okkażjoni.

Minkejja dan kollu, il-bandiera nisthajjilha li hija x-xbieha tan-nazzjon. Hija l-ideal li fuqu twaqqfu u jimxu dan il-kazin, dik il-ghaqda, dan il-partit. Hi wkoll l-isem, imma minflok bl-ittri, muri u mfisser bit-tqassim ta' l-ilwien jew b'xi disinji jonkella figuri. Ara x'bandiera hi u malajr tintebah x'nazzjon jew ghaqda hi. Għal bandiera ċċarċar u gera d-demem, nies marru l-habs, u oħrajn sfaw vittmi.

Inqallbu ftit l-istorja u naraw kemm għamel għagħa u briju dak ir-rigment jew l-armata li f'xi gwerri, taqbida jew għied, kellhom il-hila u l-qlubija li jgħibu u jahtfu taht idejhom il-bandiera ta' dawk ta' kontrihom. Għax il-bandiera, barra li fiha nilmhu l-ideal, naraw ukoll is-simbolu. U dawn, m'hemmx dubju, huma hwejjegħ għeżiež u qaddisa. Ebda prezz jew għid milli hawn fid-dinja mhuma biżżejjed biex tixtrihom jew tiksibhom. Huma, biex ngħid hekk, il-qalb, ir-ruh u l-hajja ta' dawk li jkunu qed jirrappreżentaw.

Il-hajja tal-bniedem m'hemmx preżżha. Hekk ukoll għandna nifmu għall-ideal u s-simbolu tagħha. Hajja mingħajr ideal hija hajja mejta. Hajja mingħajr simbolu hi xi haġa li ma tafx x'taqbad issej-hilha. La l-bandiera tisser u ggħibilna quddiem il-hsebijiet tagħha s-sisien, il-mira u l-holqien tan-nazzjon, għaqda, partit, organizzazzjoni, komunità jew xirka, allura, irridu u ma rridux, ikollna ngħidu li l-bandiera hi xi haġa mhux komuni jew ta' min jarmiha. Ngħid għalija tgħidx kemm nitgħaxxaq inhares lejha meta helu helu naraha titbewwes maż-ziffa hafifa donnha trid tkellmek x'hin tibda tinbaram issa fuq naha u issa fuq l-oħra. Imbagħad, hares lejha f'xi rih qawwi, u donnha trid tibilgħek bil-qilla u r-rabja tagħha. Mela l-bandiera wkoll għandha l-espressjonijiet tagħha, kemm ta' hlewwa kif ukoll ta' għadab.

Nieħdu l-bandiera tagħna, il-bandiera Maltija. Bajda u hamra. L-istemma tal-Konti Ruggieru n-Normann. Fiha hemm minsuġa flimkien storja, epoka u qedem. Barra hekk, fiha naraw imfissra l-imhabba u s-safa tat-tajfiet ta' dawn il-gżejjer lejn it-twemmin, il-fidi u l-art helwa li tatna l-hajja. M'hemmx dubju li ebda Malti jew Maltija, ma qatt jistgħu jgħaddilhom l-iċken hsieb li jmaqdru, ibaxxu jew iwarbru l-bandiera Maltija. U dan ma jagħmluhx għax din hija l-istess huma. Fil-bandiera naraw il-għieh u l-kobor tagħhom stess

M'hemmx għalfejn immorru 'l bogħod wisq biex naraw kemm don huwa minnu. Naraw x'importanza kbira qed tingħata minn dawk il-pajjiżi li f'dawn l-aħħar snin kisbu l-indipendenza. Anzi, nistgħu ntenu bla biża' u bla haġi ta' xejn, li t-tluġ tal-bandiera hi l-aqwa u l-oġhla funzjoni fiċ-ċelebrazzjonijiet u l-festi ta' l-indipendenza.

Insejna kif f'nofs il-lejl tal-21 ta' Settembru, 1964, aħna l-Maltin hallejna djarna u bi ġgħarna morna biex naraw il-bandiera helwa u għažiza tagħna tielgħa ma' l-arblu bħala turija li sirna nazzjon sovrani u hieles?! U kemm kien hin għažiz u qaddis! Ebda kelma . . . Skiet għal kollox . . . Kien kważi jaqbizlek id-dmugh! U dan kollu għax kienet tielgħa l-bandiera, il-bandiera li tirrappreżenta lill-ġens Malti! Ma' dak it-tluġ tal-bandiera, il-poplu Malti kien qed iħossu jiehu nifs għid. Ma' dak it-tluġ tal-bandiera, il-ġens Malti kien qed jara l-istess tluġ tiegħu fis-saltna tan-nazzjonijiet.

Mela l-bandiera mhix sempliċi biċċa ċarruta, u suq u iġri. Hija d-demm, il-polz u r-ruħ tan-nazzjon jew ta' dak li għalih tkun qed t'idher. Il-bandiera tagħżilha n-nazzjon, l-għaqda u kull ġemgħa oħra ta' msieħba flimkien. Mela bid-dritt kollu li din hija x-xbieha, il-fehma u r-rieda ta' dawn. Kull bniedem jew bniedma fihom infushom huma haġa komuni, imma meta huma magħżula għal xi kariga jġibu u jgħorru magħhom is-setgħa, il-qima u l-fehmiet ta' min jahtarhom. Hekk ukoll biċċa ċarruta meta hi mfassla u meħjuta u bi lwien jew disinji skond il-hsebijiet u l-prinċipji ta' min johloqha, issir haġa għaziża u ta' siwi bla tarf. L-awtorità u l-kobor tal-bandiera narawhom waqt parati u proċessjonijiet ta' kull għamla u sura. Quddiemha jsir l-oghla tislīm, l-isbah għana u jingħata l-akbar ġieħ.

Issa naqilbu daqsxejn il-folja. Xi jsir meta xi hadd ikun irid juri li ma jaqbilx mad-deċiżjonijiet u għemejjel ta' xi nazzjon? Spiss naqraw fil-ġurnali u naraw minn fuq it-television mhux biss dimostrazzjonijiet imma wkoll hruq, tqattigh u massakru shiħ ta' bnadar ta' dik jew din l-ambaxxata. Min jagħmel hekk ikun qed juri u jfisser il-korla u l-għadab kontra n-nazzjon li fil-fehma tiegħu jew tkun naqq-set jew wegġgħet ir-rieda u d-drittijiet taċ-ċittadini shabu.

Tant għandha importanza l-bandiera li tidhol mhux biss f'okkazjonijiet ta' ferħ, festi u anniversarji imma wkoll saħansitra fl-imwiet. HOLL xagħrek u ġib iż-żejt jekk meta jagħlaq sninu t-tali sultan jew president, jew inkella fil-mewt tagħhom, u xi nazzjon ma ttellax il-bandiera skond iċ-ċirkustanza li tkun. M'hemmx dubju li dawn, f'rad-da ta' salib, jiksru l-fus u jista' jitqanqal pandemonju shiħ.

Mela biċċa perpura tperper u titbewwes mal-fewġa tar-riħ, tista' bla ma tkun taf xejn, taqilbilna d-dinja ta' taħt fuq. Filwaqt li kul-hadd jifgħa bl-irwejjah u d-dhahen ta' l-inċens, min-naħa l-oħra nistgħu nġid li hi l-vera rsira u qaddejja ta' kull min tiġi taħt idejha.

Min jista' jbossar kemm għamliet, ismijiet u tiżwiq ta' bnadar hawn fid-dinja!! Il-Gnus Magħquda għandha l-bandiera tagħha. L-istess haġa għandha n-Nato, u wkoll il-pajjiżi tal-Patt ta' Varsavja. Kul-hadd jifraħ, jiftaħar u jġib 'il quddiem il-bandiera tiegħu. Hekk sejra d-dinja. Kull tajr jiftaħar b'rixu. Imma jien naħseb li l-isbah, l-eġħżēz u l-eqdes hija l-bandiera ta' l-imhabba, tal-haqq u tal-helsien li xi darba għad tagħmel mid-dinja post tassew xieraq fejn wiehed ikun jista' jgħix fis-sliem tal-familja, bla biża' ta' gwerer u mingħajr tehdid ta' guh.